



శతకాలు

భక్తి, జ్ఞాన, నీతి

రఘురామ శతకము



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నాటర మహర్షి



గురు వాల్మీకి మహర్షి



గురు శిక్షప్తి

శంకరాచార్య మధ్యమాం



గురు దత్తాత్రేయ



గురు బాలాఠి



గురు గోరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి బేమన

అస్మదాచార్య పర్యంతం



గురు శ్రీలింగ స్వామి



గురు లాహిరి మహాశయ



గురు రామకృష్ణ పరమహంస, అమ్మ శారదాదేవి



గురు వివేకానంద



గురు సాయి బాబా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రధానానందగిరి



గురు చంద్రకేశవర పరమహార్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 2020120012703

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Author's Last Name

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z
---	---	---	---	---	---	---	---	---	---	---	---	---	---	---	---	---	---	---	---	---	---	---	---	---	---

Year

1850-1900	1901-1910	1911-1920	1921-1930	1931-1940	1941-1950	1951-
-----------	-----------	-----------	-----------	-----------	-----------	-------

Subject

Astrophysics	Biology	Chemistry	Education	Law	Mathematics	Mythology	Religion	For more subjects...
--------------	---------	-----------	-----------	-----	-------------	-----------	----------	----------------------

Language

Sanskrit	English	Bengali	Hindi	Kannada	Marathi	Tamil	Telugu	Urdu
----------	---------	---------	-------	---------	---------	-------	--------	------

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్ఠమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.

రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖




మూలం: శ్రీ రామకృష్ణ ప్రభ - ఫిబ్రవరి 2014


శ్రీరఘురామ శతకము

(కంద పద్యములు)



రంగన్న గారి నాయులు





రంగస్థానానికి సాయము సత్కమం శ్రీమతి నాగమం

కృతి వ్రాయగ కృతి కర్తను

కృతిభర్తగర్భసర్వి - కృతి చేకొనగా !

హితమాయెను సతిపతులకు

సతతము మా నోట "వాణి" చక్కగ బలుకున్ !

Jnanpith Awardee

Dr. C. Narayana Reddy M.P.

M.A. Ph.d. D.Litt.

CHAIRMAN

Andhra Pradesh State Cultural Council

Government of Andhra Pradesh

Kalabhavan, Hyderabad - 500 004

Phone (O) 3214603 (R) 3548451

Fax (O) 3214603

జ్ఞానపీఠ అవార్డు గ్రహీత

డా॥ సి. నారాయణరెడ్డి, ఎం.పి.

ఎం.పి.పి. హెచ్.డి.డి.బిట్.



అభినందన

తెలుగులో భక్తిప్రధాన శతకాలు శతసహస్రాధికంగా వెలువడ్డాయి. భక్తికి పరిధి లేదు కదా. శ్రీరామభక్తిని ప్రధాన వస్తువుగా స్వీకరించిన శతకశ్రేణిలో ఈ 'శ్రీ రఘురామ శతకం' ఒకటి.

ఈ రచయిత రంగన్న గారి సాయులు తన కవిత్వానికి జనన మూలమేమిటో ఈ శతకంలోని నాలుగో పద్యంలో చాలా అందంగా చెప్పాడు. కలాన్ని కవ్వంగా చేసి ఆలోచనల తాటితో మనసులోతుల్లో తిప్పుతూ వుంటే ఈ శతక కవిత ఉదయించిందంటాడు. మరొక పద్యంలో అకళంకమైన కవిత్వమే ఒక కల్ప వృక్షమని ముగ్ధమతితో అంటాడు.

సాయులు గారి కందరచనలోని శైలి ధారాధురీణంగా సాగింది.

శ్రీరామునిపట్ల తనకున్న భక్తితత్పరతను పద్యరూపంలో ప్రకటించిన రంగన్న గారి సాయులు గారికి నా అభినందన.

డా॥ సి. నారాయణరెడ్డి

మగవ మూటలు

అలవోకగా వ్రాసినవికొన్ని, అదేపనిగా వ్రాసినవికొన్ని కట్టుబాటుకు శిరసాగ్గి వ్రాసినవికొన్ని, మొక్కుబడిగా మరికొన్ని ఇలా ఎన్ని? ఇంకెన్ని? శతం శతాధికం !

భావమొకవంక, భాషవొకవంక ఊపిరాడక వుక్కిరి బిక్కిరి చేసినప్పుడు ఉద్యవించినవి కొన్ని లేకపోలేదు. ఉష్..! పద్యమేనా అన్న వాళ్ళున్నట్టే; ఓహో! పద్యమా అన్న వాళ్ళున్నారు. పెదవి విరిచే వాళ్ళే పెదాలతో ముద్దెట్టుకుంటారు. కానని వాళ్ళే కళ్ళకద్దుకుంటారు. ఒప్పనివాళ్ళే హృదయానికత్తుకుంటారు. పద్యానికున్న పుట్టుబలం అలాంటిది. పద్యంపలుకుతుంది. పలికిస్తుంది. పదం సంజీవి - పద్యం చిరంజీవి.

ప్రకృతినిగాంచి పరవశించనిప్రాణిలేదు. ప్రాణికోటి సమస్తము ప్రకృతి గుణగణములనే కొనియాడుచున్నది. ఇందులో ప్రధానమైనది; విలక్షణమైనది కవిత్వము. కవిత్వమునకు భక్తిమూలబీజమువంటిది భక్తి శతకములు పూర్వీకులనేకులు వ్రాసియున్నారు. దాస్యభక్తి, సఖ్యభక్తి, వాత్సల్యభక్తి, మధురభక్తి భగవంతునిపై భక్తునికి గల విశ్వాసమును చాటుచున్నవి.

శ్రీరఘురాఘ శతకము భక్తి ప్రామాణికముగానే భావించి రచించితిని. ఇది ద్వితీయ సంపుటి. నవ్య కవిత్వమునకు వన్నె తెచ్చుననెడు నమ్మకం నాకున్నది. పాఠకలోకం నన్నాదరించి ఛందోబద్ధమైన మందహాసం చేస్తుందనే నా భావన. సుకవితా సామ్రాజ్యమేలుకొనుటకు కాలమనుమతించిన శుభఘడియలివి మీకూశుభంకలగాలని నాకాంక్ష - ఆకాంక్ష. శ్రీరఘురామ శతకం పుస్తకము సి.నా.రె కరకమలముల కందించి వారిని అభిప్రాయం వ్రాయవలసిందిగా కోరాను. చిరునవ్వు నొకటి నావంక విసిరికాస్సేపు పుస్తకంలోని వొక్కోపేజీనే తిప్పుతూ చాలా బాగా రాశారు అంటూ మెచ్చుకోలు పలికారు. 'అభినందన' తెలిపారు. కృషి ఫలించినది కృతజ్ఞుణ్ణి. నావంతు పని పూర్తిచేశా ఇక మీవంతు ఏదీ. చదివి చెప్పండి. విశ్రమించడానికిది సమయం కాదు.

అందంగా అచ్చువేసిన శ్రీ మధుసూదనరావు గారికి, ఛాయా చిత్రకారులు శ్రీ న్యూ జ్యోతి ఆర్ట్ స్టూడియో గారికి కృతజ్ఞతలు.

రంగన్న గారి సాయులు.



శ్రీరఘురామ శతకము

- కం॥ శ్రీరామ సత్కృత పామృత
మే రసరమ్యత నాసంగి మెలమెల్లగనా
లోరచనాసక్తినిపెం
చేరీతుల తేటపరచె శ్రీ రఘురామా ! 1
- కం॥ తలచెద తల్లిని తండ్రిని
తలచెద నినునన్ను కన్న ధాత్రినియెపుడున్
కొలిచెద గురువును వేల్పును
చెలువంబగుమెప్పులంది శ్రీరఘురామా ! 2
- కం॥ ఒజ్జవు నీవని తలచెద
ముజ్జగ ములపూజలందు ముద్దుగణేశా
అజ్ఞా! మరుగుజ్ఞా యెద
సెజ్ఞాపై బవ్వళించు శ్రీరాఘురామా ! 3
- కం॥ కలమే కవ్యముకాగా
తలపోతల త్రాడుచుట్టి దండిగయెదలో
తులలోత్రిప్పుచునుండగ
చెలువంబగు వాణిబుట్టె శ్రీరఘురామా ! 4

కం॥ అంజలి జేయుచు నుంటిని
రంజితమగుపదములొసగి రక్షింపగదే
మంజులమగు భావంబులు
శింజితమై మ్రోగునట్లు శ్రీరఘురామా ! 5

కం॥ అక్కడ యిక్కడ దక్కెను
చక్కనినాతండ్రిపేరు చాటువు వలెనే
మక్కువతోపిలచి నపుడె
చిక్కెనునావాక్కులోన శ్రీరఘురామా ! 6

కం॥ శతకములెన్నియు జదివిన
మతిమంతుడు గాకయుండు మతిహీనతచే
మతులే శతకములైనచో
జతపడు మనుజుల మనసులు శ్రీరఘురామా ! 7

కం॥ శరణని తలవంచితి నా
దురిత గుణసమూహమెల్ల తొలగించుమయా
పరమదయా నిధివైబహు
సిరిసంపద లిచ్చికావు శ్రీరఘురామా ! 8

కం॥ కవివాక్కుకంటెతియ్యన
భువిపైవెదుకంగలేదు భూపతికైనన్
భవదుఃఖముల్ తొలగి, దృ
ష్టి విశేషజ్ఞానమిచ్చు శ్రీరఘురామా ! 9

కం॥ రారా! శ్రీరామయనుచు
నారారగ పిలచినంత నోటికినుడుగై
నేరుగ నాయింటికి దరి
జేరగ కడువేగరమ్ము శ్రీరఘురామా ! 10

కం॥ భువిజనులొప్పని చదువులు
భువిజనులకు కీడుదెచ్చు బుద్ధిగయెపుడున్
భువిజను లొప్పిన చదువులు
శివకరమై నిల్చివెల్గు శ్రీరఘురామా ! 11

కం॥ సకలార్థంబులు గూర్చెడు
అకలంకంబగు కవిత్వ మబ్బినచాలున్
ఒకకల్పవృక్షమే, కో
రికలకు మారాకు లొత్తు శ్రీరఘురామా ! 12

కం॥ తెలసీ తెలియని వారతి
తెలివిగ నటియించు చుండ్రు తెలసినవారే
లలితమనస్కులుగా, రం
జిలుచును జీవించుచుండ్రు శ్రీరఘురామా ! 13

కం॥ తీయని విడదీయని యెడ
బాయనిదే బంధమౌను పరమోన్నతమౌ
ధ్యేయము మొగ్గై దొడిగిన
శ్రేయస్సుల పంటపండు శ్రీరఘురామా ! 14

కం॥ ఎరుగని వారల నడిగిన
ఎరుకపడునె మంచి-చెడ్డ యిసుమంతైనన్
దొరకునె మడుగున వెదికిన
చిరుముత్యం బొక్కటేని శ్రీరఘరామా ! 15

కం॥ క్షేమము గూర్చెడు వాడవు
క్షామంబును గలుగనీకు కాపాడగ, వే
రే మాకు దిక్కెవరు, లే
రే మామొరనాలకింపు శ్రీరఘరామా ! 16

కం॥ సర్వము నీవై యుండగ
నిర్వీర్యం బేలకలిగె నీబలమే నా
సర్వస్వంబని నమ్మియు
చెర్వొడ్డున చేపనైతి శ్రీరఘరామా! 17

కం॥ వినిపించియు, కనిపించుయు
కనినంతయె మాయమౌను కడకేమిటికో
అనిపించిన దంతయు, చూ
చినకొలదిగ యాశపుట్టు శ్రీరఘరామా! 18

కం॥ కుశలంబను మాటకు పలు
దిశలను చూపింతువేల? దారులువేరా?
విశదంబుగ వివరింపుము
శిశువుగ చెవియొగ్గివిందు శ్రీరఘరామా! 19

కం॥ కులమున బుట్టినయంతనె
కులదీపకుడగుటకల్ల గుణకోవిదుడై
కుల పెద్దలు గొనియాడిన
చెలువంబగువాని బ్రతుకు శ్రీరఘురామా ! 20

కం॥ భువిపై భూపతివై, నా
భవబంధములెల్లద్రుంచి పాలించు మయా
శ్రవణానందంబుగ, శ్రీ
శివతత్వము పిప్పిచెప్పు శ్రీరఘురామా ! 21

కం॥ తృష్ణను ద్రుంచకపోయిన
నిష్ణాతుడు కాడుచూడ నిండుమనసుతో
తృష్ణను విడనాడిన, ప
ర్తిష్ఠుండను పేరుగాంచు శ్రీరఘురామా ! 22

కం॥ శ్రీకారము శుభకరమగు
సాకారము సహకరించి సౌఖ్యముగూర్చున్
లోకులకితమొనరించిన
చేకూరును కీర్తిపెంపు శ్రీరఘురామా ! 23

కం॥ అభిరాముడవైచెలగుచు
శుభములు నాకీయకున్న చోద్యముగాదా?
అభిమానమువీడక, కో
రిభజింపగ బూనుకొంటి శ్రీరఘురామా ! 24

కం॥ స్వరమై స్వరమాధురివై
 వరమై వరదుడని పించు వహ్వ! యనగా!
 విరివై విరితేనియవై
 చిరుపద్యములందునింపు శ్రీరఘురామా ! 25

కం॥ సుఖమై సుఖాంతరమ్మై
 ముఖమై మున్ముందుకేగి ముఖవచనమునై
 అఖిలానందమునై హిమ
 శిఖరాగ్రము చేరుకొందు శ్రీరఘురామా ! 26

కం॥ తలవ్రాతలదలచుకొనుచు
 తలవంచుక దిరుగుచున్న తాపముగలుగున్
 తలలెత్తుక నిలుచుండిన
 శిలలైనను బూజలొందు శ్రీరఘురామా ! 27

కం॥ పరపీడలదొలగించుచు
 పరహితమొనరించువాడె పరమాత్ముండౌ
 పరులనుగనివైదొలగిన
 చిరునామయె వెక్కిరించు శ్రీరఘురామా ! 28

కం॥ కప్పిన విప్పక తప్పదు
 తప్పొప్పులవిప్పిచెప్పు తప్పనిసరిగా
 మెప్పులగొప్పలు ముత్యపు
 చిప్పల కుప్పలనియొప్ప శ్రీరఘురామా ! 29

కం॥ కరువై కనుమరుగై యెద
బరువై సహనమునశించె బాధలకొండల్
కరిగే నూత్రము చెవిలో
శిరముంచి వచింపువేగ శ్రీరఘురామా ! 30

కం॥ ఖనివై గనివై వనివై
కనిపించుము కనులముందు కలమైకవిత్తై
తనువైమనువై మనపై
చినుకై ముత్యమ్ముగమ్ము శ్రీరఘురామా ! 31

కం॥ ఇచ్చుకొను వారలుండిన
పుచ్చుకొననివారుగలరె? పుణ్యస్థలిలో!
మచ్చిక ముచ్చటలాడగ
జెచ్చెర నాకడుపునిండు శ్రీరఘురామా ! 32

కం॥ అన్నా! అన్నన్నాదెలి
పున్నదెలసికొనగనైతి వోటమిగాదా?
మన్నా-మిన్నాసున్నలె!
చిన్నా నాదన్నదేది? శ్రీరఘురామా ! 33

కం॥ నమ్ముకొనినవాడెవ్వడు
అమ్ముకొనడు తననుదాను అట్లగునేనీ
కొమ్మను వీడేప్రతిపూ
రెమ్మలకును తావిచేదు! శ్రీరఘురామా! 34

కం॥ హితుడై సంశోభితుడై
 కృతకృత్యుండైసుఖించు-కృపలక్షణుడై
 వ్రతుడై సంసేవితుడై
 జితుడై సచ్చిలుడౌను శ్రీరఘురామా! 35

కం॥ అండగ నీవుండగ, నా
 గుండెయె వొకనిండుకుండ కొండంతటి దా
 వుండగ గూండాలను, నే
 చెండాడెద భూమినిండ శ్రీరఘురామా! 36

కం॥ నవ్యంబులు దినచర్యలు
 దివ్యంబులు జేయబుద్ధి దినదినమునకున్
 భవ్యంబులు ఫలితంబులు
 సేవ్యంబులు శ్రమకునిండు శ్రీరఘురామా! 37

కం॥ ముట్టకు తిట్టకుకొట్టకు
 మట్టిది కనికట్టు వట్టి మాయలుగావా ?
 అట్టిది యెట్టిగ బుట్టిన
 చెట్టుకు మొదలంటుగట్టు శ్రీరఘురామా! 38

కం॥ అవసర మెరుగని సోమరి
 అవకాశము జారవిడుచు అజ్ఞానముచే
 నవతను కోరని బ్రతుకే
 చివికిన వస్త్రంబు గాదె శ్రీరఘురామా! 39

కం॥ అజ్ఞానము నశియించును
సుజ్ఞానుల చెలిమిజేయ సుఖములు బడయున్
ప్రజ్ఞా పాటవ మబ్బును
జి జ్ఞాసను బెంచుకొన్న శ్రీరఘురామా! 40

కం॥ ఎంచిన మంచిని విడచిన
పంచనబడి యున్నపెక్కు బాధలుకలుగున్
అంచిత మౌమంచి విస
ర్జించనపుడె కలుగు సుఖము శ్రీరఘురామా! 41

కం॥ వరమిచ్చిన వరదుడవని
వరమియకదప్పకొన్న వరదుడగావా ?
బురదంటిన రతనము, సు
స్థిర తేజము దాచగలదె శ్రీరఘురామా! 42

కం॥ మడిమత్రిప్పనిశౌర్యము
మడిగట్టుకయున్నదేమి మౌనవ్రతమా ?
తడిగుడ్డతొ గొంతులు గో
పెడు వారల గూల్చుమయ్య శ్రీరఘురామా ! 43

కం॥ దొరలకు దొరవని నమ్మితి
దొర తనమును జూపుమయ్య దుఃఖాంబుధిలో
దొరలే వారల మొరవిని
చిరు మమతల పడవజూపు శ్రీరఘురామా ! 44

కం॥ కులవృత్తి నభ్యసింపక
కుల బురుషున కైననేమి కూడింతయు ఈ
ఇల పై బుట్టదు తథ్యము
చెలువారని కులములేల ? శ్రీరఘురామా ! 45

కం॥ పగటి కలలు కనినంతనె
ప్రగతి పథముకానరాదు పై పై వన్నెల్
వెగటని పించిన పిదపే
చిగురించును జీవితాలు శ్రీరఘురామా ! 46

కం॥ వత్సా! యని నను బిలుపుము
మత్సర ములుదొలగిపోవు మదిలో నవరా
దిత్సగ వెలుగొందెడు నా
చిత్సముఖయశఃప్రకాశ శ్రీరఘురామా ! 47

కం॥ తేనియ టుడిగిన పూవో
మానసివిశ్వాసముడుగ మనుజుల కీలపై
నేనను దురహంకారము
చేనాశం బొనుగాదె ! శ్రీరఘురామా ! 48

కం॥ నిఃఖేదుడవని కొలచితి
దుఃఖంబులుదొలగజేయు తొందరగా శ్రీ
నఃఖండన వాసా, కీ
ర్తిః ఖద్యోతుడవు నీవె శ్రీరఘురామా ! 49

కం॥ గహ్వరేశము తోడుత
రహ్నంబగుజీవితాలు రమణులకిల పై
వహ్ని కణంబగు సీతయె
చిహ్నంబై నిల్చివెల్గె శ్రీరఘురామా ! 50

కం॥ దుగ్ధము గ్రోలిన నాడే
ముగ్ధుడనై మురసిపోతి మున్నుందుగ ల
స్రగ్ధత్యము నొసగి నను
స్నిగ్ధ హృదయుడననిబిల్వ శ్రీరఘురామా ! 51

కం॥ అద్భుతమగు నీలీలలు
ఉద్భోధలు జేయునయ్య ఉత్సాహముతో
సద్భావన వర్ణిల్లగ
చిద్భూమానందమౌర శ్రీరఘురామా ! 52

కం॥ శాస్త్రము తెన్నియు జదివిన
శాస్త్రజ్ఞానంబెయబ్బు సంశయమేలా?
శస్త్రాస్త్ర విద్య తెరిగిన
స్త్రీస్త్రీధనమెట్లు పొందు శ్రీరఘురామా ! 53

స్త్రీధనము:- ఇదిషడ్విధము

- | | |
|------------------|--------------------|
| 1. అధ్యగ్నికృతము | 2. అధ్యాహవనికము |
| 3. ప్రీతిద్రుము | 4. భ్రాతృసౌదాయికము |
| 5. మాతృసౌదాయికము | 6. పితృసౌదాయికము |

కం॥ కర్మాచరణం బందున
ధర్మంబును విడువరాదు దలతెగి పడినన్
మర్మ మరసి నడచిన బ
ద్విర్ముఖుడైబూజలందు శ్రీరఘరామా ! 54

కం॥ మన్ను తినిన వాడేనట
కన్నులలో వెన్నదొంగ కనువిందుగ లో
కన్నులు తెరిపించిన శ్రీ
చిన్నారుల కన్నెదొంగ శ్రీరఘరామా ! 55

కం॥ విశ్వాసము మదినిండిన
విశ్వంబర చేతనుండు వివరింపగ లో
కేశ్వరుడు సహకరించిబు
షీశ్వరుని గదిద్దుకొన్న శ్రీరఘరామా ! 56

కం॥ జ్ఞానమే బ్రహ్మానందము
జ్ఞానామృతమే మధురము జ్ఞానికి యెప్పుడున్
జ్ఞానమే శాశ్వతమని దల
చిన వాడే ధన్యుడౌను శ్రీరఘరామా ! 57

కం॥ శతకోటి మాటలుండగ
మతి దప్పిన మాటలేల? మౌనమెమేలొ!
మతి గలిగి మాట లాడిన
జితేంద్రియు డనంగజెల్లు శ్రీరఘరామా ! 58

కం॥ హెచ్చుగ లాయర్లుండిన
పచ్చి నిజంబైనవేమి పాడైపోవున్
హెచ్చిన మంచితనమె ము
చ్చిచ్చున బడద్రోసివేయు శ్రీరఘురామా! 59

కం॥ పరువము దెచ్చెడు వన్నెలు
పరువము దాటిన నశించు ప్రభువుల కైనన్
పరువము నమ్మగ రానిది
చెరువున యలలాడినట్లు శ్రీరఘురామా! 60

కం॥ కొండల నెక్కుచు దిరిగిన
కొండంతటి వాడుకాడు గుండాఱుజమున్
చెండాడిన శుభదినమున
జెండాలకు వన్నె దెచ్చు శ్రీరఘురామా! 61

కం॥ అడవిన బుట్టిన తరువులు
పుడమికి బహుశోభనిచ్చు పురవాసులకున్
కడుమే లొనరింటుట గని
చెడుకృత్యము జేయరాదు శ్రీరఘురామా! 62

కం॥ రాతిని నాతిగ జేసియు
రాతిగ మారితి వదేల? రాతిని దలపిం
చే తలపుల నాల్కవగుచు
చేతల జెలువొంద వేమి? శ్రీరఘురామా! 63

కం॥ అంతట కలియగ జూసిన
అంతరమునకొక్కెలూరె అదియిదియనుచున్
భ్రాంతికి లోనైతిని ని
శ్చింతకు సన్నార్థమేది ? శ్రీరఘురామా! 64

కం॥ నీతికి తరగతు లాయెను
కోతికి పట్టంబుగట్ట కొంపలుగూల్చెన్
రాతిరి సగలాయెను దు
ర్నితుల కికరెక్కలొచ్చె శ్రీరఘురామా! 65

కం॥ నుడుగై అడుగై గొడుగై
అడుగుడగున తోడురమ్ము అయ్యపు గావా?
కడువేడుకతో నిను గొ
ల్పెడి భాగ్యం బబ్బె నాకు శ్రీరఘురామా! 66

కం॥ క్రమ మెరిగి జేయు పనులే
సమదృష్టికి తేజమిచ్చి సౌఖ్యములొసగున్
మమకారము మది వీడక
చెమటోడ్చిన భాగ్యశాలి శ్రీరఘురామా! 67

కం॥ కనుగానని కామంబున
పెనుజీకటిలోన జిక్కి వేసారితి నా
కను తేజో జ్ఞానము ని
చ్చినా కొక త్రోవజూపు శ్రీరఘురామా! 68

కం॥ దయజాడగ దయ జేయుము
దయగల వాడవని నమ్మి దలపగ మనసై
నియమముతో కొలచితి స
త్క్రియలకు సత్ఫల మొసంగు శ్రీరఘురామా! 69

కం॥ చక్కని వాడవటంచును
మక్కువతో నిను దలపగ మనసాయెను పెం
పెక్కిన భక్తి వాకటె చే
జిక్కుగ ధన్యుండనైతి శ్రీరఘురామా! 70

కం॥ నానా దుర్వ్యసనములకు
లోనైతిని మంద బుద్ధిలో బడి చెడితిన్
దీనుని మనోవ్యధలు నీ
చే నయమనిపించి మాన్పు శ్రీరఘురామా! 71

కం॥ తక్కువ వాడనని కదా
మక్కువ జాపంగరావు మనసే లేదా
చిక్కుల నెడబాపగ పెం
జిక్కుగల దటయ్య నీకు శ్రీరఘురామా! 72

కం॥ బిందువు కందము గలదా?
అందమునకు రూపు తొడిగి ఆకర్షితమౌ
బిందువు ప్రతిబింబములై
చెందును పరివర్తనమ్ము శ్రీరఘురామా! 73

కం॥ కలవాడై బుద్ధి బలము
గలవాడై కార్య దీక్ష గలవాడై ని
శ్చలుడై సద్భక్తి చె రం
జలువానికి కొడువగలదె శ్రీరఘరామా! 74

కం॥ లెమ్ము కడువేగ రమ్మిక
నెమ్మనమున నిమ్మి కొలువ నీవే నిజమా
కమ్మని దయారసము విర
జిమ్మగ వెనుకాడనేల? శ్రీరఘరామా! 75

కం॥ పరులెవ్వరు తన వారె
వ్వరు జీవాత్మ పరమాత్మ పలుకగ వేరె
వ్వరు కానరారు సమద్య
ష్టి రూపు ధరియించె నేని శ్రీరఘరామా! 76

కం॥ మడియా చారము లేటికి
విడువక భజియించెనేని విమలాత్ముండౌ
కడు వేడుకతో తరియిం
చెడు వాడే భక్తిపరుడు శ్రీరఘరామా! 77

కం॥ శక్తికి మించిన కార్యము
యుక్తితో సాధించెనేని యోగ్యుండని ఆ
సక్తుండని లోకులు ని
ర్లక్ష్మమే యుడని యండ్రు శ్రీరఘరామా! 78

కం॥ పావన మగునీ నామము
భావము నందున భజింతు భళిరాయనగా
కావగదే ప్రియమారగ
జీవయశఃప్రభలుజిమ్మ శ్రీరాఘరామా! 79

కం॥ ఇటుజూసిన యటుజూసిన
ఎటుజూసిన నీవె దిక్కు యిహపరములకున్
పటుతరముగ కనుగొని నే
చిటికెలు వేయంగజూడు శ్రీరాఘరామా! 80

కం॥ గవ్వల వలెబడి యుండిన
బువ్వకు తానోచకుండు బుద్ధిగ యెపుడున్
రవ్వల వలె వెలుగొందిన
జివ్వన దరి జేరుశ్రీలు శ్రీరాఘరామా! 81

కం॥ కలవారము బద్ధి బలము
గలవారము భుజబలంబు గలవారము వా
గ్బలము మనోబలము చె రం
జిలు తెలుగుజనులము మేము శ్రీరాఘరామా! 82

కం॥ రవితేజము భువికందము
కవిముఖ వచనంబులెన్నో కరుణకు నెలవై
నవతయు సమతయు రెండును
శివకరమని యెంచవలయు శ్రీరాఘరామా! 83

కం॥ తనువుండిన మనసుండును
 మనసునకే తనువుతోడు మమతల నెలవై
 మనసొప్పగ తనువే తెం
 చిన కార్యమె శుభ మొసంగు శ్రీరాఘరామా! 84

కం॥ నిత్యానందము కొరకై
 సత్యాన్వేషణము జేయ సౌఖ్యంబును బై
 న్నత్యం బొనగూడును బై
 చిత్వం బగుజ్ఞానమదియె శ్రీరాఘరామా! 85

కం॥ జనమెరిగినదే సత్యము
 జనమెరిగిన ధర్మమదియె జనులకు మేలొ
 జన సాంప్రదాయములు మె
 చ్చిన సభ్యత కాటపట్టు శ్రీరాఘరామా! 86

కం॥ ఎత్తుల చేనార్జించిన
 ఉత్తముడని రాదు పేరు వొకమారైనన్
 ఎత్తులు దావిడనాడిన
 జిత్తాభ్యున్నతిని బొందు శ్రీరాఘరామా! 87

కం॥ తలపున మధురిమ లుండిన
 తలలో నాలుకలు సాచి తాతల నైనన్
 బలుకుచు బలికించిన చో
 చెలిమి కలిమి కలసి వచ్చు శ్రీరాఘరామా! 88

కం॥ కలమే జీవాధారము
కలమే నా బలము ధనము గనులకు విందొ
కలమే జీవిత ధ్యేయము
చెలువొందగ సంతసించు శ్రీరాఘరామా! 89

కం॥ అలుగుట కూడదు యెక్కువ
అలుగుట చేవచ్చు కీడు ఆర్యులకైనన్
అలుగుట తప్పని దెలిసిన
చెలికారము వృద్ధిజెందు శ్రీరాఘరామా! 90

కం॥ కలలో గాంచిన రూపము
ఇలపై జూడంగలేడు ఈశ్వరుడైనన్
కలలే నిజమై పండిన
చెలువం బొప్పగ సుఖించు శ్రీరాఘరామా! 91

కం॥ నీ సరి దైవము లేడని
దాసుడనై వేడుకొంటి దండిగ మదిలో
వేసారక నను గావుము
చేసెద యభివందనంబు శ్రీరాఘరామా! 92

కం॥ అందము బంధము వేయును
నిందుల వలె రుచులు నింపి వెర్రిని జేయున్
డెందము పరుగులు బెట్టిన
చిందులు వేయంగరాదు శ్రీరాఘరామా! 93

కం॥ కింఛెత్ భోగంబుల బడి
మంచిని మదిదలప లేదు మచ్చున కైనన్
ఇంచుక నాపై దయభో
క్షించిన నదియే వరమ్ము శ్రీరఘరామా! 94

కం॥ ఎంతగ నిన్నే దలచిన
కొంతైనను బ్రోవవేమి? కోపమె నాపై
పంతంబులు సడలించుచు
చింతల నెడబాపుమయ్య శ్రీరఘరామా! 95

కం॥ ముష్కరులనగా నెవ్వరు?
దుష్కర్మల నాచరించు దుర్గుణములచే
శుష్కించుచు నుండెడు మ
స్తిష్కమ్ముల కెవరు దిక్కు శ్రీరఘరామా! 96

కం॥ తరతమ భేదము నెరుగక
పరమ దయా సుగుణశీలి పసి పాపవలెన్
మురియుచు తామురి పించును
చిరునవ్వుల జల్లు వోలె శ్రీరఘరామా! 97

కం॥ కనగలిగిన కన్నందము
అనగలిగిన నోరె గొప్ప ఔనని యొప్పే
వినగల చెవులందము నో
చిన బుధజన గణము లొప్ప శ్రీరఘరామా! 98

- కం॥ పలికెద నీ నామము
తెలిపెద నీలీలెన్నో తేకువతోడన్
కలిపెద నిరువురి నొకటిగ
చెలికారము మీదయాన శ్రీరఘురామా! 99
- కం॥ నవ్వించుట నేర్చుకొనుము
నవ్వించుట వలన మెప్పు నలుగురిలోనన్
నవ్వే కడు ప్రీతికరము
జివ్వన నీవైన నవ్వు శ్రీరఘురామా! 100
- కం॥ మతిగలిగిన గతిగలుగును
మతియు గతియు రెండు మంచిని బెంచున్
ప్రతి వాడీ రీతిగ ని
శ్చితముగదల పొసేనేని శ్రీరఘురామా! 101
- కం॥ నీవే నేనను భావన
నావాడవు నీవెయన్న నమ్మక మేగా
దేవా! నను దయ జూడము
సేవకుడను నీకు నేను శ్రీరఘురామా! 102
- కం॥ పరమానందము నొందితి
విరచించితి పద్యములను వినయముతో నీ
కరుణామృత పానముచే
స్థిర చిత్తుడ నైతినిట్లు శ్రీరఘురామా! 103

కం॥ ఒప్పును పద్యములందున
తప్పక కడుమోదమాను స్తవనీయం బౌ
మెప్పానరింపగ జనులకు
చెప్పితి నేనీ విధంబు శ్రీరఘురామా! 104

కం॥ జనులందరు వినయముతో
వినిపింపగ రామకోటి విశ్వాసముతో
వినుతింపగా దలచి కొల
చిన వారే భక్త కోటి శ్రీరఘురామా! 105

కం॥ కవితామృతమును బంచగ
కవి వాక్కులె చాల మేలు కవులందరకున్
భువిజనుల కందజేయగ
శివకరమై శతకమొప్పె శ్రీరఘురామా! 106

కం॥ అక్షర మాలిక లివిగో
లక్షణముగ యల్లినాడ లచ్చికి మగడా!
చక్షువులను దెరువుము నీ
శిక్షణ పరిపక్వమయ్యె శ్రీరఘురామా! 107

కం॥ మంగళ దీప్తులు భాసిల
మంగళ గీతాలుబాడి మనసున మమతై
మంగళ మహాశ్రీయని నీ
చెంగిట బడిమొక్కనేర్తు శ్రీరఘురామా! 108